

## தமிழ்நாடு அரசு

### சுருக்கம்

பள்ளிக் கல்வி - அனைவருக்கும் இடைநிலைக் கல்வித் திட்டத்தின்கீழ் நடுநிலைப் பள்ளிகள் உயர்நிலைப் பள்ளிகளாகத் தரம் உயர்த்தப்பட்டது. நிலையிறக்கம் செய்யப்படும் தொடக்கப் பள்ளிகளுக்கு தலைமையாசிரியர் பணியிடங்கள் - ஒப்பளிப்பு ஆணை வெளியிடப்படுகிறது.

### பள்ளிக் கல்வித் (சி2) துறை

அரசாணை (நிலை) எண்.64

நாள் : 15.03.2012

படிக்க

1. அரசாணை (நிலை) எண். 46 பள்ளிக் கல்வித் துறை, நாள் 01.03.2011
2. தொடக்கக் கல்வி இயக்குநர், சென்னை 6 அவர்கள் கடித ந.க.எண் 034582/கே4/2010, நாள் 15.03.2011 மற்றும் 07.12.2011.
3. பள்ளிக் கல்வி இயக்குநர், சென்னை6 அவர்கள் கடித ந.க.எண் 189/A2/RMSA/2011 நாள் 21.03.2011

### ஆணை

தமிழகத்தில் அனைத்து மாணவர்களுக்கும் தரமான இடைநிலைக் கல்வியை உறுதி செய்வதற்காக அனைவருக்கும் இடைநிலைக் கல்வித் திட்டம் மத்திய, மாநில அரசுகளின் பங்களிப்புடன் கீழ்க்காணும் நோக்கங்களுடன் 2009-2010ம் நிதி ஆண்டு முதல் செயல்படுத்தப்படுகிறது.

◆ 2017 ஆம் ஆண்டிற்குள் 16 வயதிற்குட்பட்ட எல்லாக் குழந்தைகளுக்கும் இடைநிலைக் கல்வி வழங்குதல்.

- ◆ 2020க்குள் 18 வயதிற்குட்பட்ட அனைவருக்கும் மேல்நிலைக் கல்வி வாய்ப்பை ஏற்படுத்துதல்.
- ◆ அனைத்து மாணவர்களுக்கும் தரமான கல்வியை உறுதி செய்தல்.
- ◆ பள்ளிகளுக்குத் தேவையான அடிப்படை வசதிகளை மேம்படுத்துதல்
- ◆ ஆண், பெண் இன, மத வேறுபாடின்றி இடைநிலைக் கல்வியை உறுதி செய்தல்.

2. 2011-2012 ஆம் கல்வியாண்டில் அனைவருக்கும் இடைநிலைக் கல்வித்திட்டத்தின் கீழ் 344 அரசு / ஊராட்சி ஒன்றிய / நகராட்சி / மாநகராட்சி / நலத்துறை நடுநிலைப் பள்ளிகளை உயர்நிலைப் பள்ளிகளாகத் தரம் உயர்த்தி மேலே முதலாவதாகப் படிக்கப்பட்ட அரசாணையில் ஆணைகள் வெளியிடப்பட்டன.

3. நடுநிலைப் பள்ளிகளை உயர்நிலைப் பள்ளிகளாகத் தரம் உயர்த்த அரசுக்கு கருத்துருக்கள் அனுப்பும்போது, நிலையிறக்கம் செய்யப்படும் தொடக்கப் பள்ளிகளில் தலைமை ஆசிரியர் பணியிடம் அனுமதிப்பது குறித்த கருத்துருக்களை தொடக்கக் கல்வி இயக்குநரிடமிருந்து பெற்று ஒருங்கிணைந்த கருத்துருக்களை அரசுக்கு அனுப்பத் தெரிவிக்கப்பட்டுள்ளதன் அடிப்படையில் பள்ளிக்கல்வி இயக்குநர் தனது கடிதத்தில், 2011-2012 ஆம் கல்வியாண்டில் அனைவருக்கும் இடைநிலைக் கல்வித் திட்டத்தின்கீழ் 344 நடுநிலைப் பள்ளிகள் உயர்நிலைப் பள்ளிகளாகத் தரம் உயர்த்தப்படும் போது 1 முதல் 5 வகுப்புகளுடன் நிலையிறக்கம் செய்யப்பட்ட 344 தொடக்கப் பள்ளிகளுக்கு 344 தலைமையாசிரியர் பணியிடங்கள் அனுமதிக்குமாறும், இப்பணியிடங்களை ஏற்கனவே அனுமதிக்கப்பட்டுள்ள ரூ.5200 -20200 தரஊதியம் ரூ.2800 என்ற ஊதிய விகிதத்திலுள்ள இடைநிலை ஆசிரியர் பணியிடங்களுள் ஒரு பணியிடத்தை ரூ.9300-34800 தரஊதியம் ரூ. 4500 என்கிற ஊதிய விகிதத்திலுள்ள தொடக்கப் பள்ளி தலைமை ஆசிரியர் பணியிடமாக நிலையுயர்த்தி ஆணை வழங்குமாறு பள்ளிக் கல்வி இயக்குநர் அரசினைக் கோரியுள்ளார்.

4. 2011-2012 ஆம் கல்வியாண்டில் நிலையிறக்கம் செய்யப்பட்ட 344 தொடக்கப் பள்ளிகளுள் ஆதிதிராவிடர் நலத்துறைக்குட்பட்ட 8 பள்ளிகள் நீங்கலாக மீதமுள்ள 336 தொடக்கக் கல்வித் துறைக்குட்பட்ட அரசு, ஊராட்சி ஒன்றியம், நகராட்சி, மாநகராட்சி ஆகிய மேலாண்மையின்கீழ் செயல்பட்டு வரும் தொடக்கப் பள்ளிகளில் அனுமதிக்கப்பட்டுள்ள இடைநிலை ஆசிரியர் பணியிடங்களுள், ஒரு பள்ளிக்கு ஒரு இடைநிலை ஆசிரியர் பணியிடம் வீதம் மொத்தம் 336 இடைநிலை ஆசிரியர் பணியிடங்களை 336 தொடக்கப் பள்ளித் தலைமையாசிரியர் பணியிடங்களாக நிலையுயர்த்தி ஆணைகள் வழங்குமாறு தொடக்கக் கல்வி இயக்குநர் அரசைக் கோரியுள்ளார். மேலும் ஆதிதிராவிடர் நலத்துறைக்குட்பட்ட 8 தலைமையாசிரியர் பணியிடங்கள் அனுமதிப்பது குறித்து ஆதிதிராவிடர் நலத்துறையால் உரிய நடவடிக்கை மேற்கொள்ளலாம் எனவும் தொடக்கக் கல்வி இயக்குநர் தெரிவித்துள்ளார்.

5. தொடக்கக் கல்வி இயக்குநரின் கருத்துருவினை அரசு நன்கு பரிசீலித்து, 2011-12 ஆம் கல்வியாண்டில் அனைவருக்கும் இடைநிலைக் கல்வித் திட்டத்தின் கீழ் நடுநிலைப்பள்ளிகள் தரம் உயர்த்தப்பட்டதால் நிலையிறக்கம் செய்யப்பட்ட 344 தொடக்கப்பள்ளிகளுள் அரசு, ஊராட்சி ஒன்றியம், நகராட்சி, மாநகராட்சி ஆகிய மேலாண்மையின் கீழ் செயல்பட்டு வரும் 336 தொடக்கப்பள்ளிகளில் எற்கனவே அனுமதிக்கப்பட்டுள்ள இடைநிலை ஆசிரியர் பணியிடங்களுள், பள்ளிக்கு ஒரு பணியிடம் வீதம் மொத்தம் 336 இடைநிலை ஆசிரியர் பணியிடங்களை ரூ.9300-34800 தரணதீயம் ரூ.4500 என்ற ஊதிய விகிதத்தை கொண்டுள்ள தொடக்கப்பள்ளித் தலைமையாசிரியர் பணியிடங்களாக நிலையுயர்த்தி அரசு ஆணையிடுகிறது.

6. ஆதிதிராவிடர் நலத்துறைக்குட்பட்ட 8 பள்ளிகளுக்கான தொடக்கப் பள்ளித் தலைமையாசிரியர் பணியிட ஒப்பளிப்பு ஆணை ஆதிதிராவிடர் மற்றும் பழங்குடியினர் நலத்துறையால் தனியாக வெளியிடப்படும்.

7. மேற்கண்டவாறு தலைமையாசிரியர் பணியிடங்கள் தரம் உயர்த்தப்படுவது, உயர்நிலைப்பள்ளிகள் ஏற்படுத்தப்பட்டு தொடக்கப்பள்ளி தனியாக பிரிக்கப்பட்டு அதற்கான தலைமையாசிரியர் பணியிடம் நிரப்பப்படும் நாள் முதல் நடைமுறைப்படுத்தப்பட வேண்டும்.

8. மேலே பத்தி 5-ல் ஆணையிடப்பட்டவாறு நிலையுயர்த்தப்படும் பணியிடங்கள் அவை நிரப்பப்படும் நாளிலிருந்து ஓராண்டு காலத்திற்குத் தற்காலிகமாக அனுமதிக்கப்படுகின்றது. இப்பணியிடங்களில் பணிபுரிவோர், அப்பணியிடங்களுக்கென அனுமதிக்கப்பட்ட காலச் சம்பள ஏற்ற முறையில், ஊதியம், தர ஊதியம் மற்றும் இதரப்படிக்களையும் நடைமுறையில் உள்ள விதிகளின்படி பெறுவதற்குத் தகுதியுடையவராவர்.

9. மேலே ஆணையிடப்பட்டுள்ளவாறு நிலையுயர்த்தப்படும் பணியிடங்களுக்கான கூடுதல் செலவினம் ஒரு புதுப்பணியாக கருதப்படமாட்டாது என்றும் 2011-2012 இல் துணை மதிப்பீடுகளில் இச்செலவினம் சேர்க்கப்பட்டு சட்டமன்றப் பேரவையில் தகவலுக்கு கொண்டு செல்லப்படும்.

10. மேலே குறிப்பிட்டுள்ளவாறு நிலையிறக்கம் செய்யப்படும் 336 தொடக்கப்பள்ளிகளில் இடைநிலை ஆசிரியர் பணியிடத்தை தொடக்கப் பள்ளித் தலைமையாசிரியர் பணியிடமாக நிலையுயர்த்துவதால் ஏற்படும் செலவினம் கீழ்க்கண்ட கணக்குத் தலைப்புக்களின் கீழ் பற்று வைக்கப்பட வேண்டும்.

(i) அரசுப் பள்ளிகள்

2202 பொதுக்கல்வி-01 தொடக்கக் கல்வி-101 அரசு

தொடக்கப் பள்ளிகள் -I திட்டத்தில் சேராதது - AB

அரசு தொடக்கப் பள்ளிகள்

(த.தொ.கு 2202-01-101-AB-0005)

(ii) ஊராட்சி ஒன்றிய பள்ளிகள்

2202 பொதுக் கல்வி-01 தொடக்கக் கல்வி -101 அரசு

தொடக்கப் பள்ளிகள் -I திட்டத்தில் சேராதது - AC- ஊராட்சி

ஒன்றியத் தொடக்கப் பள்ளி ஆசிரியர்களுக்குச் சம்பளங்கள்

(த.தொ.கு. 2202-01-101 AC - 0003)

(iii) நகராட்சி / மாநகராட்சிப் பள்ளிகள்

2202 பொதுக்கல்வி -01 தொடக்கக் கல்வி - 101 அரசு

தொடக்கப் பள்ளிகள் -I திட்டத்தில் சேராதது - AA - நகராட்சி

மாநகராட்சி தொடக்கப் பள்ளி ஆசிரியர்களுக்குச் சம்பளங்கள்

(த.தொ.கு 2202-01-101 AA - 0007)

11. இக்கூடுதல் செலவினத்தை 2011-12ம் ஆண்டிற்கான துணை மதிப்பீடுகளில் சேர்ப்பதற்கு ஏதுவாக, துணைக் குறிப்பணை தவறாது உரிய காலத்தில் நிதித்துறைக்கு அனுப்பி வைக்குமாறு தொடக்கக் கல்வி இயக்குநர் கேட்டுக் கொள்ளப்படுகிறார்.

12. இவ்வாணை நிதித்துறையின் அ.சா.எண் 14826/CMPC/2012 நாள் 14.03.2012ல் பெறப்பட்ட இசைவுடன் வெளியிடப்படுகிறது, இதற்கான கூடுதல் நிதியொதுக்கம் பேரேட்டு எண் 1875 (ஆயிரத்து எண்ணூற்று ஏழுபத்தைந்து)

(ஆளுநரின் ஆணைப்படி)

த.சுபீதா,

அரசு முதன்மைச் செயலாளர்